

Sri Kamakshi Stotram 3

(Brahma Krutam)

శ్రీ కామాక్షీ స్తోత్రం -3 (బ్రహ్మ

కృతం)

బ్రహ్మోవాచ |

జయ దేవి జగన్మాతర్జయ త్రిపురసుందరి |

జయ శ్రీనాథసహజే జయ శ్రీసర్వమంగలే || 1 ||

జయ శ్రీకరుణారాశే జయ శృంగారనాయికే |

జయజయేధికసిద్ధేశి జయ యోగీంద్రవందితే || 2

||

జయ జయ జగదంబ నిత్యరూపే

జయ జయ సన్నతలోకసౌఖ్యదాత్రి |

జయ జయ హిమశైలకీర్తనీయే

జయ జయ శంకరకామవామనేత్రి || 3 ||

జగజ్జన్మస్థితిధ్వంసపిదానానుగ్రహాన్ముహూః |

యా కరోతి స్వసంకల్పాత్తస్యై దేవ్యై నమో నమః ||

4 ||

వర్ణాశ్రమాణాం సాంకర్యకారిణః పాపినో జనాన్ |

నిహంత్యాద్యాతితీక్ష్ణాస్తైస్తస్యై దేవ్యై నమో నమః || 5

||

నాగమైశ్చ న వేదైశ్చ న శాస్త్రైర్న చ యోగిభిః |

వేద్యా యా చ స్వసంవేద్యా తస్యై దేవ్యై నమో నమః

|| 6 ||

రహస్యాంనాయవేదాంతైస్తత్త్వవిద్భిర్మునీశ్వరైః |

పరం బ్రహ్మాతి యా ఖ్యాతా తస్యై దేవ్యై నమో నమః

|| 7 ||

హృదయస్థాపి సర్వేషాం యా న కేనాపి దృశ్యతే |

సూక్ష్మవిజ్ఞానరూపాయై తస్యై దేవ్యై నమో నమః ||

8 ||

బ్రహ్మ విష్ణుశ్చ రుద్రశ్చ ఈశ్వరశ్చ సదాశివః |

యద్ధ్యానైకపరా నిత్యం తస్యై దేవ్యై నమో నమః ||

9 ||

యచ్ఛరణభక్తా ఇంద్రాద్యా యదాజ్ఞామేవ బిభ్రతి |

సాంరాజ్యసంపదీశాయై తస్యై దేవ్యై నమో నమః ||

10 ||

వేదా నిఃశ్వసితం యస్యా వీక్షితం భూతపంచకం |

స్మితం చరాచరం విశ్వం తస్యై దేవ్యై నమో నమః ||

11 ||

సహస్రశీర్షా భోగీంద్రో ధరిత్రీం తు యదాజ్ఞయా |

ధత్తే సర్వజనాధారాం తస్యై దేవ్యై నమో నమః ||

12 ||

జ్వలత్యగ్నిస్తపత్యర్కో వాతో వాతి యదాజ్ఞయా |

జ్ఞానశక్తిస్వరూపాయై తస్యై దేవ్యై నమో నమః ||

13 ||

పంచవింశతితత్త్వాని మాయాకంచుకపంచకం |

యన్మయం మునయః ప్రాహుస్తస్యై దేవ్యై నమో

నమః || 14 ||

శివశక్తిశ్వరాశ్చైవ శుద్ధబోధః సదాశివః |

యదున్మేషవిభేదాః స్యుస్తస్యై దేవ్యై నమో నమః ||

15 ||

గురుర్మంత్రో దేవతా చ తథా ప్రాణాశ్చ పంచధా |

యా విరాజతి చిద్రూపా తస్యై దేవ్యై నమో నమః ||

16 ||

సర్వాత్మనామంతరాత్మా పరమానందరూపిణీ |

శ్రీవిద్యేతి స్మృతా యా తు తస్యై దేవ్యై నమో నమః

|| 17 ||

దర్శనాని చ సర్వాణి యదంగాని విదుర్బుధాః |

తత్తన్నియమయూపాయై తస్యై దేవ్యై నమో నమః

|| 18 ||

యా భాతి సర్వలోకేషు మణిమంత్రౌషధాత్మనా |

తత్త్వోపదేశరూపాయై తస్యై దేవ్యై నమో నమః ||

19 ||

దేశకాలపదార్థాత్మా యద్యద్వస్తు యథా తథా |

తత్తద్రూపేణ యా భాతి తస్యై దేవ్యై నమో నమః ||

20 ||

హే ప్రతిభటాకారా కల్యాణగుణశాలినీ |

విశ్వోత్తీర్ణతి చాఖ్యాతా తస్యై దేవ్యై నమో నమః ||

21 ||

ఇతి స్తుత్వా మహాదేవీం ధాతా లోకపితామహః |

భూయో భూయో నమస్కృత్య సహసా శరణం గతః

|| 22 ||

ఇతి శ్రీబ్రహ్మాండమహాపురాణే ఉత్తరభాగే

లలితోపాఖ్యానే ఏకోనచత్వారింశోఽధ్యాయే

బ్రహ్మకృత శ్రీ కామాక్షీ స్తోత్రం |